

(द्वितीयोऽध्यायः ॥ वर्गाः 1-38)

(8)

20

(म.1, अनु.5)

ऋषिः मेधातिथिः काण्वः	छन्दः गायत्री	देवता ऋभवः
अयं देवाय जन्मने स्तोमो विप्रैभिरासुया	अकारि रत्नधातमः	॥ 1 ॥
य इन्द्राय वचोयुजा तत्क्षुर्मनसा हरी	शमीभिर्यज्ञमाशत	॥ 2 ॥
तक्षन्नासत्याभ्यां परिज्मानं सुखं रथम्	तक्षन्धेनुं संबर्दुधाम्	॥ 3 ॥
युवाना पितरा पुनः सत्यमन्त्रा ऋजूयवः	ऋभवो विष्ट्यक्रत	॥ 4 ॥
सं वो मदासो अग्मतेन्द्रेण च मरुत्वता	आदित्येभिश्च राजभिः	॥ 5 ॥
उत त्यं चमसं नवं त्वष्टुर्देवस्य निष्कृतम्	अकर्त चतुरः पुनः	॥ 6 ॥
ते नो रत्नानि धत्तन् त्रिरा साप्तानि सुन्वते	एकमेकं सुशस्तिभिः	॥ 7 ॥
अधारयन्त वह्योऽभजन्त सुकृत्या	भागं देवेषु यज्ञियम्	॥ 8 ॥

(6)

21

(म.1, अनु.5)

ऋषिः मेधातिथिः काण्वः	छन्दः गायत्री	देवता इन्द्राग्री
इहेन्द्राग्री उप ह्वये तयोरित्स्तोममुश्मसि	ता सोमं सोमपातमा	॥ 1 ॥
ता युज्ञेषु प्र शंसतेन्द्राग्री शुम्भता नरः	ता गायत्रेषु गायत	॥ 2 ॥
ता मित्रस्य प्रशस्तय इन्द्राग्री ता हवामहे	सोमपा सोमपीतये	॥ 3 ॥
उग्रा सन्ता हवामह उपेदं सर्वनं सुतम्	इन्द्राग्री एह गच्छताम्	॥ 4 ॥
ता महान्ता सदस्पती इन्द्राग्री रक्ष उब्जतम्	अप्रजाः सन्त्वत्रिणः	॥ 5 ॥
तेन सत्येन जागृतमधि प्रचेतुने पदे	इन्द्राग्री शर्म यच्छतम्	॥ 6 ॥

(21)

22

(म.1, अनु.5)

ऋषिः मेधातिथिः काण्व	छन्दः गायत्री	देवता अश्विनौ 1-4, सविता 5-8, अग्निः 9-10, देवसंबन्धिन्यः देव्यः 11, इन्द्राणी वरुणान्यग्राय्यः 12, द्यावापृथिवी 13-14, पृथिवी 15, विष्णुः 16-21
----------------------	---------------	---

प्रातर्युजा विबोधयाश्विनावेह गच्छताम्	अस्य सोमस्य पीतये	॥ 1 ॥
या सुरथा रथीतमोभा देवा दिविस्पृशा	अश्विना ता हवामहे	॥ 2 ॥
या वां कशा मधुमत्यश्विना सूनृतावती	तया यज्ञं मिमिक्षतम्	॥ 3 ॥
नहि वामस्ति दूरके यत्रा रथेन गच्छथः	अश्विना सोमिनो गृहम्	॥ 4 ॥
हिरण्यपाणिमृतये सवितारमुप ह्वये	स चेत्ता देवता पदम्	॥ 5 ॥
अपां नपातमवसे सवितारमुप स्तुहि	तस्य व्रतान्युश्मसि	॥ 6 ॥
विभक्तारं हवामहे वसोश्चित्रस्य राधसः	सवितारं नृचक्षसम्	॥ 7 ॥
सखाय आ निषीदत सविता स्तोम्यो नु नः	दाता राधांसि शुम्भति	॥ 8 ॥
अग्ने पत्नीरिहावह देवानामुशतीरुप	त्वष्टारं सोमपीतये	॥ 9 ॥
आ ग्रा अग्र इहावसे होत्रां यविष्ठ भारतीम्	वरूत्री धिषणां वह	॥ 10 ॥
अभि नो देवीरवसा महः शर्मणा नृपत्नीः	अच्छिन्नपत्राः सचन्ताम्	॥ 11 ॥

इहेन्द्राणीमुप ह्वये वरुणानीं स्वस्तये	अग्र्यां सोमपीतये	॥ 12 ॥
मही द्यौः पृथिवी च न इमं यज्ञं मिमिक्षताम्	पिपृतां नो भरीमभिः	॥ 13 ॥
तयोरिद्धतवत्पयो विप्रां रिहन्ति धीतिभिः	गन्धर्वस्य ध्रुवे पदे	॥ 14 ॥
स्योना पृथिवि भवानृक्षरा निवेशनी	यच्छा नः शर्म सप्रथः	॥ 15 ॥
अतो देवा अवन्तु नो यतो विष्णुर्विचक्रमे	पृथिव्याः सप्त धामभिः	॥ 16 ॥
इदं विष्णुर्वि चक्रमे त्रेधा निदधे पदम्	समूळमस्य पांसुरे	॥ 17 ॥
त्रीणि पदा वि चक्रमे विष्णुर्गोपा अदाभ्यः	अतो धर्माणि धारयन्	॥ 18 ॥
विष्णोः कर्माणि पश्यत् यतो व्रतानि पस्पशे	इन्द्रस्य युज्यः सखा	॥ 19 ॥
तद्विष्णोः परमं पदं सदा पश्यन्ति सूरयः	दिवीव चक्षुराततम्	॥ 20 ॥
तद्विप्रांसो विपुन्यवो जागृवांसः समिन्धते	विष्णोर्यत्परमं पदम्	॥ 21 ॥

(24)

23

(म.1, अनु.5)

ऋषिः मेधातिथिः काण्वः	छन्दः गायत्री 1-18,	पुरउष्णिक 19, अनुष्टुप् 20,22-24,
प्रतिष्ठा (गायत्री) 21	देवता वायुः 1, इन्द्रवायू 2-3, मित्रावरुणौ 4-6, इन्द्रः मरुत्वान् 7-9,	
	विश्वे देवाः 10-12, पूषा 13-15, आपः 16-23, अग्निः 24	

तीव्राः सोमांस आ गह्याशीर्वन्तः सुता इमे	वायो तान्प्रस्थितान्पिब	॥ 1 ॥
उभा देवा दिविस्पृशेन्द्रवायू हवामहे	अस्य सोमस्य पीतये	॥ 2 ॥
इन्द्रवायू मनोजुवा विप्रां हवन्त ऊतये	सहस्राक्षा धियस्पती	॥ 3 ॥
मित्रं वयं हवामहे वरुणं सोमपीतये	जज्ञाना पूतदक्षसा	॥ 4 ॥
ऋतेन यावृतावृधावृतस्य ज्योतिषस्पती	ता मित्रावरुणा हुवे	॥ 5 ॥
वरुणः प्राविता भुवन्मित्रो विश्वाभिरूतिभिः	करतां नः सुरार्धसः	॥ 6 ॥
मरुत्वन्तं हवामह इन्द्रमा सोमपीतये	सजूर्गणेन तम्पतु	॥ 7 ॥
इन्द्रज्येष्ठा मरुद्गणा देवासः पूषरातयः	विश्वे मम श्रुता हवम्	॥ 8 ॥
हत वृत्रं सुदानव इन्द्रेण सहसा युजा	मा नो दुःशंस ईशत	॥ 9 ॥
विश्वान्देवान्हवामहे मरुतः सोमपीतये	उग्रा हि पृश्निमातरः	॥ 10 ॥
जयतामिव तन्यतुर्मरुतामेति धृष्णुया	यच्छुभं याथना नरः	॥ 11 ॥
हस्काराद्विद्युत्स्पर्शतो जाता अवन्तु नः	मरुतो मृळयन्तु नः	॥ 12 ॥
आ पूषञ्चित्रबर्हिषमाघृणे धरुणं दिवः	आजानृष्टं यथा पशुम्	॥ 13 ॥
पूषा राजानुमाघृणिरपगूळं गुहा हितम्	अविन्दञ्चित्रबर्हिषम्	॥ 14 ॥
उतो स मह्यमिन्दुभिः षड्युक्तं अनुसेषिधत्	गोभिर्यवं न चर्कषत्	॥ 15 ॥
अम्बयो युन्त्यध्वभिर्जामयो अध्वरीयताम्	पृञ्चतीर्मधुना पर्यः	॥ 16 ॥
अमूर्या उप सूर्ये याभिर्वा सूर्यैः सह	ता नो हिन्वन्त्वध्वरम्	॥ 17 ॥
अपो देवीरुप ह्वये यत्र गावः पिबन्ति नः	सिन्धुभ्यः कर्त्वी हविः	॥ 18 ॥
अप्स्व श्रुन्तरमृतमप्सु भेषजमपामुत प्रशस्तये	देवा भवत वाजिनः	॥ 19 ॥
अप्सु मे सोमो अब्रवीदन्तर्विश्वानि भेषजा	अग्निं च विश्वशम्भुवमापश्च विश्वभेषजीः	॥ 20 ॥

आपः पृणीत भेषजं वरूथं तन्वे ३ मम । ज्योक् च सूर्यं दृशे ॥ 21 ॥  
 इदमापः प्र वहत् यत्किं च दुरितं मयि । यद्वाहर्मभिदुद्रोह यद्वा शेष उतानृतम् ॥ 22 ॥  
 आपो अद्यान्वचारिषं रसेन समगस्महि । पर्यस्वानग्र आ गहि तं मा सं सृज वचसा ॥ 23 ॥  
 सं माग्रे वचसा सृज सं प्रजया समारुषा । विद्युर्मै अस्य देवा इन्द्रो विद्यात्सह ऋषिभिः ॥ 24 ॥

(15)

24

(म.1, अनु.6)

ऋषिः शुनःशेषः आजीर्गतिः छन्दः त्रिष्टुप् 1-2,6-15, गायत्री 3-5 देवता प्रजापतिः 1, अग्निः 2,  
 सविता 3-4, सविता भगः वा 5, वरुणः 6-15

कस्य नूनं कतमस्यामृतानां मनामहे चारु देवस्य नाम ।  
 को नो म्हा अदितये पुनर्दात्पितरं च दृशेयं मातरं च ॥ 1 ॥  
 अग्नेर्वयं प्रथमस्यामृतानां मनामहे चारु देवस्य नाम ।  
 स नो म्हा अदितये पुनर्दात्पितरं च दृशेयं मातरं च ॥ 2 ॥  
 अभि त्वा देव सवितरीशानं वार्याणाम् । सदावन्भागमीमहे ॥ 3 ॥  
 यश्चिद्धि तं इत्था भगः शशमानः पुरा निदः । अद्वेषो हस्तयोर्दधे ॥ 4 ॥  
 भगभक्तस्य ते वयमुदशेम् तवावसा । मूर्धानं राय आरभे ॥ 5 ॥  
 नहि ते क्षत्रं न सहो न मन्युं वयश्च नामी पतर्यन्त आपुः ।  
 नेमा आपो अनिमिषं चरन्तीर्न ये वातस्य प्रमिनन्त्यभ्वम् ॥ 6 ॥  
 अबुधे राजा वरुणो वनस्योर्ध्वं स्तूपं ददते पूतदक्षः ।  
 नीचीनाः स्थरुपरि बुध एषामुस्मे अन्तर्निहिताः केतवः स्युः ॥ 7 ॥  
 उरुं हि राजा वरुणश्चकार सूर्याय पन्थामन्वेत्वा उं ।  
 अपदे पादा प्रतिधातवेऽकरुतापवृक्ता हृदयाविधश्चित् ॥ 8 ॥  
 शतं ते राजन्भिषजः सहस्रमुर्वो गभीरा सुमतिष्टे अस्तु ।  
 बाधस्व दूरे निरृतिं पराचैः कृतं चिदेनः प्र मुमुग्ध्यस्मत् ॥ 9 ॥  
 अमी य ऋक्षा निहितास उच्चा नक्तं ददृश्रे कुहं चिद्विवेयुः ।  
 अदब्धानि वरुणस्य व्रतानि विचाकशञ्चन्द्रमा नक्तमेति ॥ 10 ॥  
 तत्त्वा यामि ब्रह्मणा वन्दमानस्तदा शास्ते यजमानो हविर्भिः ।  
 अहेळमानो वरुणेह बोध्युरुशंसु मा न आयुः प्र मौषीः ॥ 11 ॥  
 तदिन्नक्तं तद्विवा मह्यमाहुस्तदयं केतो हृद आ वि चष्टे ।  
 शुनःशेषो यमहृद्भीतः सो अस्मान्नाजा वरुणो मुमोक्तु ॥ 12 ॥  
 शुनःशेषो ह्यहृद्भीतस्त्रिष्वदित्यं द्रुपदेषु बद्धः ।  
 अवैनं राजा वरुणः ससृज्याद्विद्धां अदब्धो वि मुमोक्तु पाशान् ॥ 13 ॥  
 अवं ते हेळो वरुण नमोभिरव यज्ञेभिरीमहे हविर्भिः ।  
 क्षयन्नस्मभ्यमसुर प्रचेता राजन्नेनांसि शिश्रथः कृतानि ॥ 14 ॥  
 उदुत्तमं वरुण पाशमस्मदवाधुमं वि मध्यमं श्रथाय ।

(21)

25

(म.1, अनु.6)

ऋषिः शुनःशेषः आजीगर्तिः

छन्दः गायत्री

देवता वरुणः

यच्चिद्धि ते विशो यथा प्र देव वरुण व्रतम्	मिनीमसि द्यविद्यवि	॥ 1 ॥
मा नो वृधाय हृत्वै जिहीळानस्य रीरधः	मा हृणानस्य मन्यवे	॥ 2 ॥
वि मृळीकाय ते मनो रथीरश्वं न संदितम्	गीर्भिर्वरुण सीमहि	॥ 3 ॥
परा हि मे विमन्यवः पतन्ति वस्यंइष्टये	वयो न वसतीरुप	॥ 4 ॥
कदा क्षत्रश्रियं नरमा वरुणं करामहे	मृळीकायोरुचक्षसम्	॥ 5 ॥
तदित्समानमाशाते वेनन्ता न प्र युच्छतः	धृतव्रताय दाशुषे	॥ 6 ॥
वेदा यो वीनां पदमन्तरिक्षेण पतताम्	वेद नावः समुद्रियः	॥ 7 ॥
वेद मासो धृतव्रतो द्वादश प्रजावतः	वेदा य उपजायते	॥ 8 ॥
वेद वातस्य वर्तनिमुरोऋष्वस्य बृहतः	वेदा ये अध्यासते	॥ 9 ॥
नि षसाद धृतव्रतो वरुणः पस्त्याइस्वा	साम्राज्याय सुक्रतुः	॥ 10 ॥
अतो विश्वान्यद्भुता चिकित्वाँ अभि पश्यति	कृतानि या च कर्त्वा	॥ 11 ॥
स नो विश्वाहा सुक्रतुरादित्यः सुपथा करत्	प्र ण आयूषि तारिषत्	॥ 12 ॥
बिभ्रद्द्रापिं हिरण्ययं वरुणो वस्त निर्णिजम्	परि स्पशो निषेदिरे	॥ 13 ॥
न यं दिप्सन्ति दिप्सवो न दुह्वाणो जनानाम्	न देवमभिमातयः	॥ 14 ॥
उत यो मानुषेष्व यशश्चक्रे असाम्या	अस्माकमुदरेष्व	॥ 15 ॥
परा मे यन्ति धीतयो गावो न गव्यूतीरनु	इच्छन्तीरुचक्षसम्	॥ 16 ॥
सं नु वोचावहै पुनर्यतो मे मध्वाभृतम्	होतेव क्षदसे प्रियम्	॥ 17 ॥
दर्शं नु विश्वदर्शतं दर्शं रथमधि क्षमि	एता जुषत मे गिरः	॥ 18 ॥
इमं मे वरुण श्रुधी हवमद्या च मृळय	त्वामवस्युरा चके	॥ 19 ॥
त्वं विश्वस्य मेधिर दिवश्च गमश्च राजसि	स यामनि प्रति श्रुधि	॥ 20 ॥
उदुत्तमं मुमुग्धि नो वि पाशं मध्यमं चृत	अवाधमानि जीवसे	॥ 21 ॥

(10)

26

(म.1, अनु.6)

ऋषिः शुनःशेषः आजीगर्तिः

छन्दः गायत्री

देवता अग्निः

वसिष्वा हि मियेध्य वस्त्राण्यूर्जा पते	सेमं नो अध्वरं यज	॥ 1 ॥
नि नो होता वरेण्यः सदा यविष्ट मन्मभिः	अग्रे दिवित्मता वचः	॥ 2 ॥
आ हि ष्मा सूनवे पितापिर्यजत्यापये	सखा सख्ये वरेण्यः	॥ 3 ॥
आ नो बर्ही रिशादसो वरुणो मित्रो अर्यमा	सीदन्तु मनुषो यथा	॥ 4 ॥
पूर्व्यं होतरस्य नो मन्दस्व सख्यस्य च	इमा उ षु श्रुधी गिरः	॥ 5 ॥

यच्चिद्धि शश्वता तना देवंदेवं यजामहे	त्वे इद्धयते हविः	॥ 6 ॥
प्रियो नो अस्तु विश्वतिर्होता मन्द्रो वरेण्यः	प्रियाः स्वग्रयो व्यम्	॥ 7 ॥
स्वग्रयो हि वार्यं देवासो दधिरे च नः	स्वग्रयो मनामहे	॥ 8 ॥
अथा न उभयैषाममृतं मर्त्यानाम्	मिथः सन्तु प्रशस्तयः	॥ 9 ॥
विश्वैभिरग्रे अग्निभिरिमं यज्ञमिदं वचः	चनो धाः सहसो यहो	॥ 10 ॥

(13)

27

(म.1, अनु.6)

ऋषिः शुनःशेषः आजीर्गतिः	छन्दः गायत्री 1-12 त्रिष्टुप् 13	देवता अग्निः 1-12 देवाः 13
-------------------------	----------------------------------	----------------------------

अश्वं न त्वा वारवन्तं वन्दध्या अग्निं नमोभिः   सम्राजन्तमध्वराणाम्	॥ 1 ॥
स घा नः सूनुः शर्वसा पृथुप्रगामा सुशेवः   मीढ्वं अस्माकं बभूयात्	॥ 2 ॥
स नो दूराञ्चासाञ्च नि मर्त्यादघायोः   पाहि सदमिद्विश्वायुः	॥ 3 ॥
इममू षु त्वमस्माकं सनिं गायत्रं नव्यांसम्   अग्रे देवेषु प्र वौचः	॥ 4 ॥
आ नो भज परमेष्वा वाजेषु मध्यमेषु   शिक्षा वस्वो अन्तमस्य	॥ 5 ॥
विभक्तसिं चित्रभानो सिन्धोरूर्मा उपाक आ   सद्यो दाशुषे क्षरसि	॥ 6 ॥
यमग्रे पृत्सु मर्त्यमवा वाजेषु यं जुनाः   स यन्ता शश्वतीरिषः	॥ 7 ॥
नकिरस्य सहन्त्य पर्येता कयस्य चित्   वाजो अस्ति श्रवाय्यः	॥ 8 ॥
स वाजं विश्वचर्षणिर्वद्विरस्तु तरुता   विप्रैभिरस्तु सनिता	॥ 9 ॥
जराबोध तद्विविद्धि विशेविशे यज्ञियाय   स्तोमं रुद्राय दृशीकम्	॥ 10 ॥
स नो म्हाँ अनिमानो धूमकेतुः पुरुश्चन्द्रः   धिये वाजाय हिन्वतु	॥ 11 ॥
स रेवाँइव विश्वतिर्देव्यः केतुः शृणोतु नः   उक्थैरग्निर्बृहद्भानुः	॥ 12 ॥
नमो महद्भ्यो नमो अर्भकेभ्यो नमो युवभ्यो नम आशिनेभ्यः	
यजाम देवान्यदि शक्रवाम मा ज्यायसः शंसमा वृक्षि देवाः	॥ 13 ॥

(9)

28

(म.1, अनु.6)

ऋषिः शुनःशेषः आजीर्गतिः	छन्दः अनुष्टुप् 1-6, गायत्री 7-9	देवता इन्द्रः 1-4, उलूखलः 5-6,
उलूखलमुसले 7-8, प्रजापतिः हरिश्चन्द्रः अधिषवणचर्म सोमः वा 9		

यत्र ग्रावा पृथुबुध ऊर्ध्वो भवति सोतवे	उलूखलसुतानामवेद्विन्द्र जलगुलः	॥ 1 ॥
यत्र द्वाविं जघनाधिषवण्या कृता	उलूखलसुतानामवेद्विन्द्र जलगुलः	॥ 2 ॥
यत्र नार्यपच्यवमुपच्यवं च शिक्षते	उलूखलसुतानामवेद्विन्द्र जलगुलः	॥ 3 ॥
यत्र मन्थां विबध्नते रश्मीन्यमित्वाइव	उलूखलसुतानामवेद्विन्द्र जलगुलः	॥ 4 ॥
यच्चिद्धि त्वं गृहेगृह उलूखलक युज्यसे	इह द्युमत्तमं वदु जयतामिव दुन्दुभिः	॥ 5 ॥
उत स्म ते वनस्पते वातो विवात्यग्रमित्	अथो इन्द्राय पातवे सुनु सोममुलूखल	॥ 6 ॥
आयुजी वाजसातमा ता ह्यु १ च्चा विजर्भतः	हरीइवान्धांसि बप्सता	॥ 7 ॥

ता नो अद्य वनस्पती ऋष्वावृष्वेभिः सोतृभिः । इन्द्राय मधुमत्सुतम् ॥ 8 ॥  
उच्छिष्टं चम्बोर्भर सोमं पवित्र आ सृज । नि धेहि गोरधि त्वचि ॥ 9 ॥

(7)

29

(म.1, अनु.6)

ऋषिः शुनःशेषः आजीर्गतिः	छन्दः पङ्क्तिः	देवता इन्द्रः
-------------------------	----------------	---------------

यच्चिद्धि संत्य सोमपा अनाशस्ताइव स्मसि ।  
आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥ 1 ॥  
शिप्रिन्वाजानां पते शचीवस्तव दंसना । आ . . . . तुवीमघ ॥ 2 ॥  
नि प्वापया मिथूदशां सुस्तामबुध्यमाने । आ . . . . तुवीमघ ॥ 3 ॥  
सुसन्तु त्या अरातयो बोधन्तु शूर रातयः । आ . . . . तुवीमघ ॥ 4 ॥  
समिन्द्र गर्दभं मृण नुवन्तं पापयामुया । आ . . . . तुवीमघ ॥ 5 ॥  
पताति कुण्डृणाच्यां दूरं वातो वनादधि । आ . . . . तुवीमघ ॥ 6 ॥  
सर्वं परिक्रोशं जहि जम्भया कृकदाश्वम् । आ . . . . तुवीमघ ॥ 7 ॥

(22)

30

(म.1, अनु.6)

ऋषिः शुनःशेषः आजीर्गतिः	छन्दः गायत्री 1-10,12-15,17-22, पादनिचृत् गायत्री 11, त्रिष्टुप् 16
देवता इन्द्रः 1-16, अश्विनौ 17-19, उषाः 20-22	

आ व इन्द्रं क्रिविं यथा वाजयन्तः शतक्रतुम् । मंहिष्ठं सिञ्च इन्दुभिः ॥ 1 ॥  
शतं वा यः शुचीनां सहस्रं वा समाशिराम् । एदुं निभ्रं न रीयते ॥ 2 ॥  
सं यन्मदाय शुभ्रिण एना ह्यस्योदरे । समुद्रो न व्यचो दधे ॥ 3 ॥  
अयमुं ते समतसि कपोतइव गर्भधिम् । वचस्तच्चित्र ओहसे ॥ 4 ॥  
स्तोत्रं राधानां पते गिर्वाहो वीर यस्य ते । विभूतिरस्तु सूनृता ॥ 5 ॥  
ऊर्ध्वस्तिष्ठा न ऊतयेऽस्मिन्वाजे शतक्रतो । समन्येषु ब्रवावहे ॥ 6 ॥  
योगेयोगे त्वस्तरं वाजेवाजे हवामहे । सखाय इन्द्रमृतये ॥ 7 ॥  
आ घां गमद्यदि श्रवत्सहस्रिणीभिःरूतिभिः । वाजेभिरुप नो हवम् ॥ 8 ॥  
अनु प्रलस्यौकसो हुवे तुविप्रतिं नरम् । यं ते पूर्वं पिता हुवे ॥ 9 ॥  
तं त्वा वयं विश्ववारा शास्महे पुरुहूत । सखे वसो जरितृभ्यः ॥ 10 ॥  
अस्माकं शिप्रिणीनां सोमपाः सोमपात्राम् । सखे वज्रिन्त्सखीनाम् ॥ 11 ॥  
तथा तदस्तु सोमपाः सखे वज्रिन्तथा कृणु । यथा त उश्मसीष्टये ॥ 12 ॥  
रेवतीर्नः सधुमाद् इन्द्रे सन्तु तुविवाजाः । क्षुमन्तो याभिर्मदेम ॥ 13 ॥  
आ घ त्वावान्त्मनाप्तः स्तोतृभ्यो धृष्णवियानः । ऋणोरक्षं न चक्रयोः ॥ 14 ॥  
आ यदुर्वः शतक्रतुवा कामं जरितृणाम् । ऋणोरक्षं न शचीभिः ॥ 15 ॥  
शश्वदिन्द्रः पोप्रुथद्विर्जिगाय नानदद्विः शाश्वसद्विर्धनानि ।

स नो हिरण्यरथं दुंसनावान्तस नः सनिता सनये स नोऽदात्	॥ 16 ॥
आश्विनावश्वीवत्येषा यातं शवीरया   गोमदस्त्रा हिरण्यवत्	॥ 17 ॥
समानयोजनो हि वाँ रथो दस्त्रावमर्त्यः   समुद्रे अश्विनेयते	॥ 18 ॥
न्य १ घ्नस्य मूर्धनि चक्रं रथस्य येमथुः   परि द्यामन्यदीयते	॥ 19 ॥
कस्त उषः कधप्रिये भुजे मतो अमर्त्ये   कं नक्षसे विभावरि	॥ 20 ॥
व्यं हि ते अमन्मह्यान्तादा पराकात्   अश्वे न चित्रे अरुषि	॥ 21 ॥
त्वं त्येभिरा गहि वाजैभिर्दुहितर्दिवः   अस्मे रयिं नि धारय	॥ 22 ॥

(18)

31

(म.1, अनु.7)

ऋषिः हिरण्यस्तूपः आङ्गिरसः छन्दः जगती 1-7,9-15,17, त्रिष्टुप् 8,16,18

देवता अग्निः

त्वमग्रे प्रथमो अङ्गिरा ऋषिर्देवो देवानामभवः शिवः सखा	
तव व्रते क्वयो विद्मनापसोऽजायन्त मरुतो भ्राजदृष्टयः	॥ 1 ॥
त्वमग्रे प्रथमो अङ्गिरस्तमः क्विर्देवानां परि भूषसि व्रतम्	
विभुर्विश्वस्मै भुवनाय मेधिरो द्विमाता शयुः कतिधा चिदायवे	॥ 2 ॥
त्वमग्रे प्रथमो मातरिश्वन आविर्भव सुक्रतूया विवस्वते	
अरेजतां रोदसी होतृवूर्येऽसन्नोभारमयजो महो वसो	॥ 3 ॥
त्वमग्रे मनवे द्यामवाशयः पुरुरवसे सुकृते सुकृतरः	
श्वात्रेण यत्पित्रोर्मुच्यसे पर्या त्वा पूर्वमनयन्नापरं पुनः	॥ 4 ॥
त्वमग्रे वृषभः पुष्टिवर्धन उद्यतस्रुचे भवसि श्रवाय्यः	
य आहुतिं परि वेदा वषट्कृतिमेकायुरग्रे विश आविवाससि	॥ 5 ॥
त्वमग्रे वृजिनवर्तनिं नरं सक्मन्पिर्षि विदथे विचर्षणे	
यः शूरसाता परितक्म्ये धने दुभ्रेभिश्चित्समृता हंसि भूर्यसः	॥ 6 ॥
त्वं तमग्रे अमृतत्व उत्तमे मते दधासि श्रवसे दिवेदिवे	
यस्तातृषाण उभयाय जन्मने मयः कृणोषि प्रय आ च सूर्ये	॥ 7 ॥
त्वं नो अग्रे सनये धनानां यशसं कारुं कृणुहि स्तवानः	
ऋध्याम् कर्मापसा नवेन देवेर्द्यावापृथिवी प्रावतं नः	॥ 8 ॥
त्वं नो अग्रे पित्रोरुपस्थ आ देवो देवेष्वनवद्य जागृविः	
तनूकृद्धोधि प्रमतिश्च कारवे त्वं कल्याण वसु विश्वमोपिषे	॥ 9 ॥
त्वमग्रे प्रमतिस्त्वं पितासि नस्त्वं वयस्कृत्तव जामयो व्यम्	
सं त्वा रायः शतिनः सं सहस्रिणः सुवीरं यन्ति व्रत्पामदाभ्य	॥ 10 ॥
त्वामग्रे प्रथममायुमायवे देवा अकृण्वन्नहुषस्य विशपतिम्	
इळामकृण्वन्मनुषस्य शासनीं पितुर्यत्पुत्रो ममकस्य जायते	॥ 11 ॥
त्वं नो अग्रे तव देव पायुभिर्मघोनो रक्ष तन्वश्च वन्द्य	
त्राता तोकस्य तनये गवामस्यनिमेषुं रक्षमाणस्तव व्रते	॥ 12 ॥

त्वमग्रे यज्यवे पायुरन्तरोऽनिषङ्गाय चतुरक्ष इध्यसे |  
 यो रातहव्योऽवृकाय धार्यसे कीरेश्चिन्मन्त्रं मनसा वनोषि तम् || 13 ||  
 त्वमग्र उरुशंसाय वाघते स्पार्हं यद्रेकर्णः परमं वनोषि तत् |  
 आध्रस्यं चित्प्रमतिरुच्यसे पिता प्र पाकं शास्सि प्र दिशो विदुष्टरः || 14 ||  
 त्वमग्रे प्रयतदक्षिणं नरं वर्मेव स्यूतं परि पासि विश्वतः |  
 स्वादुक्ष्मा यो वसतौ स्योनकृञ्जीवयाजं यजते सोपमा दिवः || 15 ||  
 इमामग्रे शरणिं मीमृषो न इममध्वानं यमगाम दूरात् |  
 आपिः पिता प्रमतिः सोम्यानां भूमिरस्यृषिकृन्मर्त्यानाम् || 16 ||  
 मनुष्वदग्रे अङ्गिरस्वदङ्गिरो ययातिवत्सदने पूर्ववच्छुचे |  
 अच्छं याह्या वहा दैव्यं जनमा सादय बर्हिषि यक्षि च प्रियम् || 17 ||  
 एतेनाग्रे ब्रह्मणा वावृधस्व शक्तीं वा यत्तं चकृमा विदा वा |  
 उत प्र णेष्यभि वस्यो अस्मान्त्सं नः सृज सुमत्या वाजवत्या || 18 ||

(15)

32

(म.1, अनु.7)

ऋषिः हिरण्यस्तूपः आङ्गिरसः

छन्दः त्रिष्टुप्

देवता इन्द्रः

इन्द्रस्य नु वीर्याणि प्र वोचं यानि चकारं प्रथमानि वृज्री |  
 अहन्नहिमन्वपस्तर्द प्र वक्षणा अभिनत्पर्वतानाम् || 1 ||  
 अहन्नहिं पर्वते शिश्रियाणं त्वष्टास्मै वज्रं स्वयं ततक्ष |  
 वाश्रा इव धेनवः स्यन्दमाना अङ्गः समुद्रमव जगमुरापः || 2 ||  
 वृषायमाणोऽवृणीत् सोमं त्रिकद्रुकेष्वपिबत्सुतस्यं |  
 आ सायकं मघवादत्त वज्रमहन्नेनं प्रथमजा महीनाम् || 3 ||  
 यदिन्द्राहन्प्रथमजामहीनामान्मायिनाममिनाः प्रोत मायाः |  
 आत्सूर्यं जनयन्द्यामुषासं तादीत्वा शत्रुं न किल विवित्से || 4 ||  
 अहन्वृत्रं वृत्रतरं व्यसमिन्द्रो वज्रेण महता वृधेन |  
 स्कन्धांसीव कुलिशेना विवृक्णाहिः शयत उपपृक्पृथिव्याः || 5 ||  
 अयोद्धेव दुर्मद आ हि जुह्वे महावीरं तुविब्रधमृजीषम् |  
 नातारीदस्य समृतिं वृधानां सं रुजानाः पिपिषु इन्द्रशत्रुः || 6 ||  
 अपादहस्तो अपृतन्यदिन्द्रमास्य वज्रमधि सानौ जघान |  
 वृष्णो वध्रिः प्रतिमानं बुभूषन्पुरुत्रा वृत्रो अशयद्व्यस्तः || 7 ||  
 नदं न भिन्नममुया शयानं मनो रुहाणा अति यन्त्यापः |  
 याश्चिद्वृत्रो महिना पर्यतिष्ठत्तासामहिः पत्सुतःशीर्षभूव || 8 ||  
 नीचावया अभवद्वृत्रपुत्रेन्द्रो अस्या अव वर्धर्जभार |  
 उत्तरा सूरधरः पुत्र आसीद्वानुः शये सहवत्सा न धेनुः || 9 ||  
 अतिष्ठन्तीनामनिवेशानां काष्ठानां मध्ये निहितं शरीरम् |



वृत्रस्य निण्यं वि चरन्त्यापो दीर्घं तम् आशयिन्द्रशत्रुः	॥ 10 ॥
दासपत्नीरहिगोपा अतिष्ठन्निरुद्धा आपः पणिनेव गावः	
अपां बिलमपिहितं यदासीद्वृत्रं जघन्वाँ अप् तद्ववार	॥ 11 ॥
अश्व्यो वारो अभवस्तदिन्द्र सृके यत्त्वा प्रत्यहन्देव एकः	
अजयो गा अजयः शूर सोममवासृजः सर्तवे सप्त सिन्धून्	॥ 12 ॥
नास्मै विद्युन्न तन्यतुः सिषेधु न यां मिहमकिरद्भ्रादुनिं च	
इन्द्रश्च यद्युयुधाते अहिश्चोतापरीभ्यो मघवा वि जिग्ये	॥ 13 ॥
अहेर्यातारं कर्मपश्य इन्द्र हृदि यत्ते जघ्नुषो भीरगच्छत्	
नवं च यन्नवतिं च स्रवन्तीः श्येनो न भीतो अतरो रजांसि	॥ 14 ॥
इन्द्रो यातोऽवसितस्य राजा शर्मस्य च शृङ्गिणो वज्रबाहुः	
सेदु राजा क्षयति चर्षणीनामुरान्न नेमिः परि ता बभूव	॥ 15 ॥

| इति प्रथमाष्टके द्वितीयोऽध्यायः समाप्तः |